

15 -ാം കേരള നിയമസഭ

8 -ാം സമ്മേളനം

നക്ഷത്ര ചിഹ്നം ഇല്ലാത്ത ചോദ്യം നം. 1637

08-02-2023 - ൽ മറുപടിയ്ക്ക്

കാർഷിക മേഖലയിലെ ഉല്പാദനക്ഷമത

ചോദ്യം	ഉത്തരം
<p align="center">ശ്രീ ഒ . ആർ. കേളു ശ്രീ ആന്റണി ജോൺ, ശ്രീ സി കെ ഹരീന്ദ്രൻ, ശ്രീ . കെ .ഡി .പ്രസേനൻ</p>	<p align="center">ശ്രീ പി. പ്രസാദ് (കൃഷി വകുപ്പ് മന്ത്രി)</p>
<p>(എ) സംസ്ഥാനത്ത് കാർഷിക അനുബന്ധ മേഖലകളുടെ വളർച്ചാനിരക്ക് എത്ര ശതമാനമാണെന്ന് വെളിപ്പെടുത്താമോ;</p>	<p>(എ) സാമ്പത്തിക സ്ഥിതി വിവരക്കണക്കു വകുപ്പ് പ്രസിദ്ധീകരിച്ച 2021-22 ലെ Quick estimate അനുസരിച്ച് 2021-22ൽ2020-21നെ അപേക്ഷിച്ച് സംസ്ഥാനത്തെ കാർഷിക അനുബന്ധ മേഖലകളുടെ സ്ഥിര വിലയിലെ (at constant price)വളർച്ചാ നിരക്ക്4.64%ഉം നിലവിലെ വിലയിലെ (at current price) വളർച്ചാ നിരക്ക് 6.66%ഉം ആണ്.</p>
<p>(ബി) സംസ്ഥാനത്തെ കാർഷിക വിളകളുടെ കാര്യത്തിലുള്ള കുറഞ്ഞ ഉല്പാദനക്ഷമത വിലയിരുത്തപ്പെട്ടിട്ടുണ്ടോ; വിവിധ വകുപ്പുകളുടെ ഏകോപനത്തിലൂടെ ഈ മേഖലയിലെ ഉല്പാദനക്ഷമത വർദ്ധിപ്പിക്കാൻ നടപടി സ്വീകരിക്കുമോ;</p>	<p>(ബി) സാമ്പത്തിക സ്ഥിതി വിവരക്കണക്കു വകുപ്പ് പ്രസിദ്ധീകരിച്ച അഗ്രികൾച്ചർ സ്റ്റാറ്റിസ്റ്റിക്സ് റിപ്പോർട്ട് പ്രകാരം 2016-17 മുതൽ 2020-21 വരെയുള്ള ഉല്പാദനക്ഷമത പരിശോധിച്ചതിൽ കാര്യമായ കുറവ് രേഖപ്പെടുത്തിയതായി കാണുന്നില്ല.</p> <p>2022-23 സാമ്പത്തിക വർഷത്തിൽ തുടക്കമിട്ട കൃഷിയിടാസൂത്രണാധിഷ്ഠിത വികസന സമീപനത്തിൽ ഉൾപ്പെട്ട പദ്ധതികളിലും സംയോജിത കൃഷിക്ക് വേണ്ടിയുള്ള പദ്ധതിയിൽ തദ്ദേശസ്വയം ഭരണ വകുപ്പും കാർഷിക അനുബന്ധ വകുപ്പുകളായ മൃഗസംരക്ഷണം, ഡയറി, മത്സ്യബന്ധനം, മണ്ണ് സംരക്ഷണം എന്നിവരും പ്രധാന പങ്കാളികളാണ്. കാർഷിക മേഖലയിലെ നടപ്പിലാക്കുന്നതും അനുമതി ലഭിച്ചതുമായ കാർഷിക അടിസ്ഥാന സൗകര്യ വികസന പദ്ധതികളിൽ ജലസേചന വകുപ്പിന്റെയും, എഞ്ചിനീയറിംഗ് വകുപ്പിന്റെയും ഏകോപനം അത്യന്താപേക്ഷിതമാണ്. ഇത്തരത്തിൽ ഏകോപനം ഉറപ്പാക്കുന്ന തരത്തിൽ തദ്ദേശ സ്വയം ഭരണ സ്ഥാപനങ്ങളുടെ ജനകീയാസൂത്രണ പദ്ധതികൾ പുരോഗമിക്കുന്നുണ്ട്. 2023-24 കാലയളവിൽ കൃത്യത കൃഷി, വിളവൈവിധ്യവൽക്കരണം, കൃഷിയിടാധിഷ്ഠിത</p>

		<p>ആസൂത്രണത്തിലുള്ള മാതൃക കൃഷിയിടങ്ങൾ മുതലായ നൂതന മാർഗ്ഗങ്ങൾ വഴി ഉല്പാദന ക്ഷമത വർദ്ധിപ്പിക്കുന്നതിനുള്ള പദ്ധതികൾ ആസൂത്രണം ചെയ്തിട്ടുണ്ട്. ഇത്തരത്തിൽ സംസ്ഥാന കൃഷി വകുപ്പ് നടപ്പിലാക്കുന്നതും നടപ്പിലാക്കുവാൻ ഉദ്ദേശിക്കുന്നതുമായ പദ്ധതികൾ വിവിധ വകുപ്പുകളുടെ ഏകോപനത്തിലൂടെയും പങ്കാളിത്തത്തോടെയും ലക്ഷ്യം കൈവരിക്കുവാൻ ഉദ്ദേശിക്കുന്നു.</p>
<p>(സി) വിപണനം, സംഭരണം തുടങ്ങിയ മേഖലകളിൽ ശാസ്ത്രീയ സംവിധാനങ്ങൾ പ്രാവർത്തികമാക്കുന്നതിന് കാര്യക്ഷമമായ പദ്ധതികൾ ആവിഷ്കരിക്കുമോ;</p>		<p>(സി) കർഷകരുടെ ഉത്പന്നങ്ങൾ സംഭരിക്കുന്നതിനും അവ കേടുകൂടാതെ സൂക്ഷിക്കുന്നതിനും വിപണനം ചെയ്യുന്നതിനും 7 ശീതീകരിച്ച വാഹനങ്ങൾ വാങ്ങുന്നതിന് 2022-23 സാമ്പത്തിക വർഷം 35 ലക്ഷം രൂപ മാർക്കറ്റ് വികസന പദ്ധതിയിൽ ഉൾപ്പെടുത്തി നീക്കി വെച്ചിട്ടുണ്ട്. കർഷകരുടെ ഉത്പന്നങ്ങൾ സംഭരിക്കുന്നതിനും അവ പുതുതായോടേയും വൃത്തിയായും സൂക്ഷിച്ച് വിപണനം ചെയ്യുന്നതിനും സൗരോർജ്ജത്തിൽ പ്രവർത്തിക്കുന്ന 18 മുച്ചുകു സൈക്കിളുകൾ വാങ്ങുന്നതിന് 2022-23 സാമ്പത്തിക വർഷം 20 ലക്ഷം രൂപ "വിളവെടുപ്പിനു ശേഷമുള്ള പരിപാലനവും മൂല്യവർദ്ധനവും" പദ്ധതിയിൽ നീക്കി വെച്ചിട്ടുണ്ട്. ഈർപ്പവും താപനിലയും ക്രമീകരിച്ച് ഉൽപ്പന്നങ്ങൾ കേടു കൂടാതെയും പൊടി, മറ്റു മാലിന്യങ്ങൾ എന്നിവ മൂലം മലിനപ്പെടാതെയും സൂക്ഷിക്കാൻ ഈ ട്രെയിസെക്കിൾ കാർട്ടുകൾ സഹായകരമാണ്. കൂടാതെ ഉൽപ്പന്നങ്ങൾക്ക് വിലയിടിയുന്ന സന്ദർഭങ്ങളിൽ പച്ചത്തേങ്ങ, പച്ചക്കറി, നെല്ല് എന്നിവ സംഭരണ വില നിശ്ചയിച്ച് സംഭരിച്ച് കർഷകരെ സഹായിക്കുന്നുണ്ട്. നിലവിൽ പച്ച തേങ്ങ കിലോ ഗ്രാമിന് 32 രൂപ നിരക്കിലും നെല്ല് കിലോഗ്രാമിന് 28.20 രൂപ നിരക്കിലുമാണ് സംഭരിക്കുന്നത്.</p> <p>സംസ്ഥാനത്തെ ആറ് കാർഷിക മൊത്ത വ്യാപാര വിപണികൾ ശക്തിപ്പെടുത്തി കർഷകർക്ക് കൂടുതൽ സൗകര്യപ്രദം ആക്കുന്നതിലേക്കായി, കർഷകർക്കുള്ള ട്രാൻസ്പോർട്ടേഷൻ സബ്സിഡി ഉൾപ്പെടെ 180 ലക്ഷം രൂപ നീക്കിവെച്ചിട്ടുണ്ട്. കൂടാതെ ഗ്രാമപഞ്ചായത്ത് / ബ്ലോക്ക് / ജില്ലാ തലങ്ങളിൽ കർഷകർ നേരിട്ടു നടത്തുന്ന വിപണന കേന്ദ്രങ്ങളായ ഗ്രേഡഡ് ആഴ്ച ചന്തകൾക്ക് 25 ലക്ഷം രൂപയും, ഇക്കോഷോപ്പുകൾ നടത്തുന്നതിനായി 150 ലക്ഷം രൂപയും, ഗ്രാമ ചന്തകളുടെ ശാക്തീകരണത്തിന് 33 ലക്ഷം രൂപയും, നഗര വഴിയോര ആഴ്ചചന്തകൾക്ക് 10 ലക്ഷം രൂപയും നീക്കിവെച്ചിട്ടുണ്ട്. ഇടുക്കി ജില്ലയിലെ ശീതകാല</p>

		<p>പച്ചക്കറികളുടെ സംഭരണ വിപണനത്തിനായി നടപ്പിലാക്കുന്ന കോൾഡ് ചെയിൻ പദ്ധതിയായി 185 ലക്ഷം രൂപ ഹോർട്ടികോർപ്പിനായി നീക്കിവച്ചിട്ടുണ്ട്. കർഷകരുടെ ഉൽപ്പന്നങ്ങൾ വിറ്റഴിക്കുന്നതിനു വേണ്ടി FPO കൾ രൂപീകരിക്കുന്നതിനും രജിസ്റ്റർ ചെയ്യുന്നതിനും നടപടികൾ തുടങ്ങിക്കഴിഞ്ഞു. RKVY പദ്ധതി പ്രകാരം എസ്.എഫ്.എ.സി മുഖേന 50 FPO കൾ പുതുതായി രൂപീകരിക്കുവാൻ ലക്ഷ്യമിട്ടുണ്ട്. കൂടാതെ 50 FPO കളുടെ നവീകരണത്തിനും നടപടികൾ സ്വീകരിച്ചു വരുന്നു. വി എഫ് പി സി കെ മുഖേന 41 FPO കളുടെ രജിസ്ട്രേഷൻ പൂർത്തിയായിട്ടുണ്ട്. കേന്ദ്ര സർക്കാരിന്റെ "10000 FPO കൾ" പദ്ധതി പ്രകാരം 2020-21 വർഷത്തിൽ 38 FPO കളും 2021-22 വർഷത്തിൽ 36 FPO കളും 2022-23 വർഷത്തിൽ 2 FPO കളും സംസ്ഥാനത്തു രജിസ്റ്റർ ചെയ്തു കഴിഞ്ഞിട്ടുണ്ട്. റീബിൽഡ് കേരള പദ്ധതിയുടെ ഭാഗമായി പഴം പച്ചക്കറി വിപണന ശൃംഖല ശക്തിപ്പെടുത്തുന്നതിനും ബ്രാൻഡ് ചെയ്ത് പഴം പച്ചക്കറികൾ വിപണിയിലെത്തിക്കുന്ന തിനുമുള്ള പദ്ധതി VFPC നടപ്പിലാക്കി വരുന്നു. ഇതിന്റെ ഭാഗമായി കാക്കനാട് കേന്ദ്രമാക്കി വെജിറ്റബിൾ ആന്റ് ഫ്രൂട്ട് പ്രൊസസ്സിംഗ് ആന്റ് മാർക്കറ്റിംഗ് സെന്റർ (VFPMC), 7 ജില്ലകളിൽ പഴം-പച്ചക്കറികളുടെ പ്രാഥമിക സംസ്കരണ കേന്ദ്രങ്ങൾ, വി.എഫ്.പി.സി.കെ സാഹായ കർഷക സമിതികൾ നടത്തുന്ന 63 തളിർ ഔട്ട് ലെറ്റുകൾ എന്നിവ ആരംഭിച്ചിട്ടുണ്ട്.</p>
(ഡി)	<p>കൃഷി, തദ്ദേശസ്വയംഭരണം, സഹകരണം എന്നീ വകുപ്പുകളെ ഉൾപ്പെടുത്തി വിപണന ശൃംഖല ശക്തിപ്പെടുത്താൻ നടത്തിവരുന്ന പദ്ധതികളുടെ പുരോഗതി വ്യക്തമാക്കാമോ;</p>	<p>(ഡി) സംസ്ഥാനത്ത് കർഷകർ ഉല്പാദിപ്പിക്കുന്ന കാർഷിക ഉൽപ്പന്നങ്ങൾ ഇടനിലക്കാരുടെ ചൂഷണം ഒഴിവാക്കി ന്യായവില ലഭ്യമാക്കുന്നതിനുമായി കേരള ഫാം ഫ്രഷ് പഴം, പച്ചക്കറി അടിസ്ഥാന വില പദ്ധതി, 2020 നവംബർ ഒന്ന് മുതൽ നടപ്പിലാക്കി വരുന്നു. മരച്ചീനി, നേന്ത്രൻ, കൈതച്ചക്ക, കമ്പളം, വെള്ളരി, പാവൽ, പടവലം, വള്ളിപ്പയർ, തക്കാളി, വെണ്ട, ക്യാബേജ്, ക്യാരറ്റ്, ഉരുളക്കിഴങ്ങ്, ബീൻസ്, ബീറ്റ്റൂട്ട്, വെളുത്തുള്ളി എന്നീ 16 ഇനം പഴം പച്ചക്കറികൾക്കാണ് അടിസ്ഥാന വില പ്രഖ്യാപിച്ചിട്ടുള്ളത്.</p> <p>കൃഷി വകുപ്പിന്റെ AIMS പോർട്ടലിൽ രജിസ്റ്റർ ചെയ്തിട്ടുള്ള എല്ലാ അർഹരായ കർഷകർക്കും ഈ പദ്ധതിയുടെ പ്രയോജനം ലഭിക്കും. ജില്ലകളിൽ അടിസ്ഥാന വില പ്രഖ്യാപിച്ച വിളയുടെ വില താഴുമ്പോൾ ജില്ലാ വില മോണിറ്ററിംഗ് കമ്മിറ്റിയുടെ</p>

		<p>ശുപാർശ പ്രകാരം കൃഷി ഡയറക്ടർ ജില്ലയിൽ അടിസ്ഥാനവില പ്രഖ്യാപിക്കുകയും അതിൻപ്രകാരം ഉൽപന്നങ്ങൾ നിലവിലെ അടിസ്ഥാന വിലയ്ക്ക്, നോട്ടീഫൈ ചെയ്ത 300 മാർക്കറ്റുകൾ വഴി സംഭരിക്കുന്നതാണ്. പ്രാഥമിക സഹകരണ സംഘങ്ങളുടെ കീഴിലുള്ള 300 മാർക്കറ്റുകൾ കൂടി നോട്ടീഫൈ ചെയ്യുന്നതിനുള്ള നടപടികൾ സ്വീകരിച്ചു വരുന്നു. 2021-22 വർഷത്തിൽ 9763 കർഷകർക്കായി 7.938 കോടി രൂപയും 2022-23 വർഷത്തിൽ നാളിതുവരെ 1.4515 കോടി രൂപയും കർഷകരുടെ അക്കൗണ്ടിലേക്ക് DBT യായി നൽകിയിട്ടുണ്ട്.</p>
<p>(ഇ) കാർഷിക ഉല്പന്നങ്ങളെ മൂല്യവർദ്ധിത ഉല്പന്നങ്ങളാക്കുന്ന പദ്ധതികളുടെ കുറവ് പരിശോധനയ്ക്ക് വിധേയമാക്കിയിട്ടുണ്ടോ എന്ന് വ്യക്തമാക്കാമോ?</p>		<p>(ഇ) കാർഷികോല്പന്നങ്ങളുടെ മൂല്യവർദ്ധനവ് ലക്ഷ്യമിട്ടുകൊണ്ടുള്ള പദ്ധതിയാണ് വിളവെടുപ്പിന് ശേഷമുള്ള പരിപാലനവും മൂല്യവർദ്ധനവും. ഈ പദ്ധതിയിൽ (2022-23) ഉൾപ്പെടുത്തി സൂക്ഷ്മ ചെറുകിട ഇടത്തരം മൂല്യ വർദ്ധന സംരംഭങ്ങൾക്കുള്ള പ്രോത്സാഹന പദ്ധതി എസ്.എഫ്.എ.സി. മുഖേന നടപ്പിലാക്കി വരുന്നു. ഇത്തരം സംരംഭങ്ങൾ തുടങ്ങുന്നതിനായി 2022-23 വർഷത്തിൽ 400 ലക്ഷം രൂപയാണ് എസ്.എഫ്.എ.സി. യ്ക്കായി വകയിരുത്തിയിട്ടുള്ളത്. പദ്ധതി പ്രകാരം കെട്ടിട നിർമ്മാണം, യന്ത്രവൽക്കരണം, മാലിന്യ സംസ്കരണം, ഓഫീസ് ഉപകരണങ്ങൾ, തുടങ്ങിയവയ്ക്ക് പദ്ധതി മാനദണ്ഡപ്രകാരം സഹായം നൽകുന്നു. 2021- 2022 സാമ്പത്തിക വർഷത്തിൽ 17 സംരംഭകർക്ക് 2,47,74,519/- രൂപയാണ് സബ്സിഡി ആയി എസ്. എഫ്. എ. സി മുഖേന പ്രസ്തുത പദ്ധതി പ്രകാരം വിതരണം ചെയ്തിട്ടുള്ളത്.</p> <p>കൃഷി വകുപ്പ് 2021-22 സാമ്പത്തിക വർഷത്തിൽ 80.10 ലക്ഷം രൂപ മൂല്യവർദ്ധിത യൂണിറ്റുകൾ തുടങ്ങുന്നതിനായി അനുവദിച്ചു. 3 യൂണിറ്റുകൾക്കായി പ്രാഥമിക സഹകരണ സംഘങ്ങൾ വഴി 39.28 ലക്ഷം രൂപയും, 4 യൂണിറ്റുകൾക്കായി മറ്റു സ്ഥാപനങ്ങൾ വഴി 40.82 ലക്ഷം രൂപയും അനുവദിച്ചു. കൂടാതെ 105 വ്യക്തിഗത മൂല്യവർദ്ധിത യൂണിറ്റുകൾ തുടങ്ങുന്നതിനായി 82.82 ലക്ഷം രൂപയും നൽകുകയുണ്ടായി. FPO കൾ വഴി കാർഷിക മേഖലയിലെ മൂല്യവർദ്ധനവിനും, തദ്ദേശ കർഷകരുടെ വരുമാനം വർദ്ധിപ്പിക്കുന്നതിനും സാധിക്കുന്നു. കേന്ദ്ര എസ്.എഫ്.എ.സി. മുഖേന 2 എഫ്.പി.ഓ കളും, എസ്.എൽ.എസ്.സി അംഗീകാരം ലഭിച്ച 45 എഫ്.പി.ഓ കളിൽ നിന്നും എസ്.എഫ്.എ.സി. മുഖേന 41 എണ്ണവും, വി.എഫ്.പി.സി.കെ മുഖേന 41 എഫ്.പി.ഓ കളും</p>

രജിസ്ട്രേഷൻ പൂർത്തിയാക്കിയിട്ടുണ്ട്. ഓരോ വിളയെ അടിസ്ഥാനമാക്കി നാളികേരം, വാഴ, തേൻ, മാവ്, പച്ചക്കറികൾ എന്നിവയുടെ സംഭരണം, സംസ്കരണം, മൂല്യ വർദ്ധനവ് എന്നിവയാണ് അഗ്രോപാർക്കുകളിലൂടെ ലക്ഷ്യമിടുന്നത്. കാർഷിക മേഖലയിൽ മൂല്യവർദ്ധിത വ്യവസായങ്ങൾ ആരംഭിക്കുന്നതിനായി KIIFB യുടെ സാമ്പത്തിക സഹായത്തോടെ 5 അഗ്രോപാർക്കുകൾ സ്ഥാപിക്കുന്നതിനാണ് 100.13 കോടി രൂപയുടെ ഭരണാനുമതി നൽകിയിരുന്നത്. കൂടാതെ നടപ്പു സാമ്പത്തിക വർഷത്തിൽ വിളവെടുപ്പിന് ശേഷമുള്ള പരിപാലനവും മൂല്യവർദ്ധനവും പ്രകാരം (2022-23) മൂല്യ വർദ്ധിത യൂണിറ്റുകൾ ആരംഭിക്കുന്നതിനു പ്രാഥമിക കാർഷിക സഹകരണ സംഘങ്ങൾക്കായി 200 ലക്ഷം രൂപ നീക്കി വെച്ചിട്ടുണ്ട്. കൂടാതെ സർക്കാർ സ്ഥാപനങ്ങൾ, സഹകരണ സ്ഥാപനങ്ങൾ, പൊതുമേഖലാ സ്ഥാപനങ്ങൾ, കുടുംബശ്രീ, എഫ്.പി.ഓ കൾ എന്നിവയ്ക്ക് മൂല്യവർദ്ധിത യൂണിറ്റുകൾ മുഖേനയുള്ള വിപണനത്തിനും ശാക്തീകരണത്തിനുമായി കൃഷി വകുപ്പിന് കീഴിലെ ചെറുകിട വ്യാപാര കാർഷിക കൺസോർഷ്യം (എസ്.എഫ്.എ.സി.) വഴി മാനദണ്ഡങ്ങൾക്കനുസൃതമായി നൽകുന്നതിന് 140 ലക്ഷം രൂപ നീക്കി വെച്ചിട്ടുണ്ട്. 20% സബ്സിഡി നിരക്കിൽ കൊപ്ര ഡ്രയറുകൾ സ്ഥാപിക്കുന്നതിന് സഹകരണ സംഘങ്ങൾ (PACS), കാർഷിക കർമ്മ സേനകൾ, അഗ്രോ സർവീസ് സെന്ററുകൾ, കർഷക ഗ്രൂപ്പുകൾ എന്നിവയ്ക്ക് 140 ലക്ഷം രൂപയും നീക്കി വെച്ചിട്ടുണ്ട്.

കാർഷിക ഉൽപ്പന്നങ്ങളിൽ നിന്നും മൂല്യവർദ്ധിത ഉൽപ്പന്നങ്ങൾ ഉണ്ടാക്കി കർഷകരുടെ വരുമാനം വർദ്ധിപ്പിക്കുന്നതിൽ പ്രത്യേക ശ്രദ്ധ കേന്ദ്രീകരിച്ച് പ്രവർത്തിക്കുന്നതിനായി 'മൂല്യവർദ്ധിത കാർഷിക മിഷൻ' രൂപീകരിച്ചിട്ടുണ്ട്.

സെക്ഷൻ ഓഫീസർ